



ENROLLMENT
விளம்பரம் செய்ய
ஸ்கேன் செய்யவும்

மக்கள் குரல்

1973 SINCE

Regd. No. TN/CC(S)DN/122/24-26

சென்னை - 7.1.2026 - புதன் * மலர் - 53 * இதழ் - 124

RNI No. 24383/1973 TN/PMG(CCR)/WPP-675/24-26



அ.தி.மு.க.வுடன் பா.ம.க. கூட்டணி

எடப்பாடி - அன்புமணி கூட்டாக பேட்டி

சென்னை, ஜன. 7-
சென்னை கிரீன்வேல் சாலையில் உள்ள இல்லத்தில் அண்ணா தி.மு.க. பொதுச்செயலாளர் எடப்பாடி பழனிசாமியை பா.ம.க. தலைவர் அன்புமணி ராமதாஸ் இன்று காலை சந்தித்தார். சட்டசபை தேர்தல் கூட்டணி குறித்து இரு தலைவர்களும் இறுதி செய்தனர். இதையடுத்து கூட்டணி தொடர்பாக அண்ணா தி.மு.க. - பா.ம.க. இடையே ஒப்பந்தம் கையெழுத்தானது.

இந்தச் சந்திப்பின்போது முன்னாள் அமைச்சர்கள் சி.வி.சண்முகம், ஜெயக்குமார் மற்றும் பா.ம.க. சார்பில் வழக்கறிஞர் பாஜு, திலகபாமா ஆகியோர் உடன் இருந்தனர்.

மேலும் சில கட்சிகள் வரும்

இதனை தொடர்ந்து செய்தியாளர்களுக்கு எடப்பாடி மற்றும் அன்புமணி ஆகியோர் கூட்டாக பேட்டி அளித்தனர். அப்போது எடப்பாடி பழனிசாமி கூறியதாவது:-
“வருகிற சட்டசபை தேர்தலில் அண்ணா தி.மு.க. - பா.ஜ.க. ஏற்கனவே கூட்டணி அமைத்துள்ளது. தற்போது பா.ம.க. கூட்டணியில் இணைந்துள்ளது. விரைவில் மேலும் சில கட்சிகள் சேருவார்கள். எங்கள் கூட்டணி இயற்கையான கூட்டணி.

அண்ணா தி.மு.க. தொண்டர்கள் விரும்பியபடி கூட்டணி அமைத்துள்ளோம். இது வெற்றி கூட்டணி. மக்கள் விரோத திமுக ஆட்சியை அகற்ற வேண்டும் என்ற லட்சியத்தின் அடிப்படையில், வலிமையான தமிழகத்தை உருவாக்க, மக்களுக்கான திட்டங்களை கொடுக்க, 234 தொகுதிகளில் பெரும்பாலான இடங்களில் வெற்றி பெறுவோம். தேனீக்கள் போல செயல்பட்டு மிகப்பெரிய வெற்றி பெறுவோம்.



தொகுதி எண்ணிக்கையை முடிவு செய்துவிட்டோம். மற்றதை பின்னர் அறிவிப்போம்.” என்று கூறினார்.

தி.மு.க. மீது மக்கள் ஆத்திரம்

இதனை தொடர்ந்து அன்புமணி ராமதாஸ் பேசுகையில், வரும் சட்டமன்ற தேர்தலையொட்டி அண்ணா தி.மு.க. தலைமையிலான கூட்டணியில் பாட்டாளி மக்கள் கட்சி இன்று இணைந்துள்ளது. எங்களுக்கு இது மகிழ்ச்சியான ஒரு தருணம். எங்கள் தொண்டர்கள் எதிர்பார்த்த கூட்டணியில் நாங்கள் சேர்ந்திருக்கிறோம். இது வலுவான கூட்டணி.

எங்கள் நோக்கம் மக்கள் விரோத தி.மு.க. ஆட்சி, ஊழல் செய்கின்ற திமுக ஆட்சி, பெண்களுக்கு எதிரான தி.மு.க. ஆட்சி, சமூக நீதிக்கு எதிரான தி.மு.க. ஆட்சி, அரசு ஊழியர்கள், மாணவர்கள், மீனவர்கள், தொழிலாளர்கள் என அத்தனை உழைக்கும் வர்க்கத்திற்கு எதிரான ஊழல் ஆட்சியை அகற்ற வேண்டும் என்ற நோக்கத்திலே அண்ணா தி.மு.க.

தலைமையிலான கூட்டணியில் நாங்கள் இணைந்திருக்கிறோம். மிகப்பெரிய வெற்றியை நாங்கள் பார்க்கவிருக்கிறோம்.

காரணம், சமீபத்தில் கூட நான் 100 நாட்கள் நடைப்பயணம் மேற்கொண்டபோது மக்களைச் சந்தித்தேன். அப்போது, தி.மு.க. மீது மக்கள் மிகுந்த கோபத்தில் இருக்கிறார்கள் என்பது தெரிந்தது. கோபம் என்றாகுதல் சொல்ல முடியாது. மிகுந்த ஆத்திரத்தில் இருக்கிறார்கள். தேர்தல் எப்போது வரும் என்று அவர்கள் காத்துக் கொண்டிருக்கிறார்கள். உறுதியாக எங்கள் கூட்டணி மிகப்பெரிய வெற்றி பெற்று அண்ணா தி.மு.க. ஆட்சியமைக்கும் என்று தெரிவித்தார்.

உள்துறை அமைச்சர் அமிதஷா தமிழகம் வந்து சென்றுள்ள நிலையில் தேர்தல் கூட்டணி தொடர்பாக ஆலோசனை நடத்தப்பட்டது குறிப்பிடத்தக்கது. இந்நிலையில் அண்ணா தி.மு.க. பொதுச்செயலாளர்

எடப்பாடி பழனிசாமி, இன்று டெல்லி செல்ல உள்ளதாக தகவல் வெளியாகி உள்ளது.

இரண்டாக பிளவுபட்டுள்ள நிலையில் அண்ணா தி.மு.க.வுடன் அன்புமணி கூட்டணி அமைத்ததால், தேசிய ஜனநாயக கூட்டணியில் அவர் தொடர்கிறார். ராமதாஸ் என்ன முடிவு எடுக்கப் போகிறார் என்பது கேள்விக்குறியாக உள்ளது. இதனிடையே கூட்டணியில் பா.ஜ.க., பா.ம.க. உள்ள நிலையில், கூட்டணிக்குள் தே.மு.தி.க.வை கொண்டு வர அண்ணா தி.மு.க. விரும்புகிறது. அதற்கான மறைமுக பேச்சுவார்த்தை நடந்து வருகிறது.

கடந்த 2019 பாராளுமன்ற தேர்தலின்போது பா.ம.க.வுக்கு ராஜ்யசபா சீட்டை அண்ணா தி.மு.க. ஒதுக்கியது. கடந்த 2021 சட்டசபை தேர்தலில் பா.ம.க.வுக்கு 23 தொகுதிகளை அண்ணா தி.மு.க. ஒதுக்கியது. இதில் 5 தொகுதிகளில் பா.ம.க. வெற்றி பெற்றது. 2021ல் வடக்கு, வடமேற்கு மாவட்டங்களில் அண்ணா தி.மு.க. வெற்றிக்கு குறிப்பிடத்தக்கது.

தமிழக சட்டசபை தேர்தல் இந்த ஆண்டு ஏப்ரல் அல்லது மே மாதம் நடைபெற வாய்ப்பு உள்ளது. தேர்தல் நெருங்கும் நிலையில் அரசியல் களம் தற்போதே குடுபிடித்துள்ளது. தி.மு.க., அண்ணா தி.மு.க., பா.ஜ.க., காங்கிரஸ், தே.மு.தி.க., விசிக, மதிமுக, பாமக, தவெக உள்ளடங்கிய கட்சிகள் தற்போதே தேர்தல் நடவடிக்கைகளை தொடங்கி விட்டன. தி.மு.க. தலைமையில் ஒரு அணி, அண்ணா தி.மு.க. - பா.ஜ.க. அணி, நடிகர் விஜய்யின் தமிழக வெற்றிக் கழகம், சீமானின் நாம் தமிழர் கட்சி ஆகியவை என 4 முனைப் போட்டி நிலவுகிறது.

விஜய் மிகப்பெரிய அரசியல் சக்தியாக மாறியுள்ளார்: அவரை சந்தித்து உண்மை காங்கிரஸ் நிர்வாகி பிரவீன் சக்கரவர்த்தி பேட்டி

விஜய்யை சந்தித்து உண்மைதான். அவர் மிகப்பெரிய அரசியல் சக்தியாக மாறியுள்ளார் என்று காங்கிரஸ் கட்சியின் தரவு பகுப்பாய்வுத் துறையின் தலைவர் பிரவீன் சக்கரவர்த்தி கூறியுள்ளார்.

தி.மு.க. கூட்டணியில் அங்கம் வகித்து வரும் காங்கிரஸ் கட்சியின் ஒரு தரப்பினர் திமுகவுக்கு ஆதரவாகவும், மற்றொரு தரப்பினர் எதிராகவும் தொடர்ந்து கருத்து தெரிவித்து வரும் நிலையில், தி.மு.க. - காங்கிரஸ் கூட்டணியில் பிளவு ஏற்பட்டுள்ளது. மேலும் சில காங்கிரஸ் நிர்வாகிகள் வெளியிடும் கருத்துகள், கூட்டணிக்குள் சலசலப்பை ஏற்படுத்தும் விதமாக அமைந்துள்ளன. ஆட்சி அதிகாரத்தில் பங்கு வேண்டும் என காங்கிரஸ் நிர்வாகிகள் வெளியிட்ட கருத்துகள் அரசியல் வட்டாரத்தில் பரபரப்பை ஏற்படுத்தியுள்ளன. அதே நேரத்தில், த.வெ.க.வுடன் கூட்டணி அமைக்க காங்கிரஸ் கட்சியின் சில நிர்வாகிகள் விரும்புவதாகவும் சொல்லப்படுகிறது. இந்த சூழலில், காங்கிரஸ் கட்சியின் முக்கிய நிர்வாகிகளில் ஒருவரான பிரவீன் சக்கரவர்த்தி விஜய்யை சந்தித்து பரபரப்பை ஏற்படுத்தி, தமிழக அரசுக்கு எதிராக எக்ஸ் தளத்தில் பதிவிட்டிருந்தது தமிழக அரசியலில் விவாதத்தை ஏற்படுத்தியது.

இதனால், காங்கிரஸ்-தவெக கூட்டணி ஏற்பட வாய்ப்பு உள்ளது என்ற பேச்சு மேலும் அதிகரிக்கத் தொடங்கியது.

இந்த நிலையில், இன்று காலை சென்னையில் இருந்து கோவைக்கு செல்வதற்காக விமான நிலையத்துக்கு வருகைத்தந்த பிரவீன் சக்கரவர்த்தி செய்தியாளர்களிடம் கூறியதாவது:-

“காங்கிரஸ் கட்சி பலவீனமாகி கொண்டு இருக்கிறது. கட்சியை பலப்படுத்த வேண்டிய நேரம் வந்துவிட்டது. அதற்காகவே கூடுதல் சீட்கள் மற்றும் ஆட்சியில் பங்கு

கேட்கிறோம். காங்கிரஸ் கட்சியை வலுப்படுத்த அதிக எண்ணிக்கையில் தேர்தலில் போட்டியிடுவது அவசியம்.

மக்கள் விஜய்யை நடிகராக பார்க்கவில்லை, தலைவர் விஜய்யைப் பார்க்கிறார்கள் வருகின்றனர். அவர் ஒரு அரசியல் சக்தியாக மாறிவிட்டார். அதை மறுக்கவே முடியாது. விஜய்யை சந்தித்து உண்மைதான். அதில் என்ன தவறு உள்ளது? அதற்கு மேல் எதையும் சொல்ல மாட்டேன். தனிப்பட்ட முறையிலும் கூட நான் அவரை சந்திக்கலாம்தானே? தமிழ்நாட்டில் மட்டும்தான் சந்தித்ததை வைத்து இவ்வளவு பிரச்சினை எழுகிறது. விஜய்யை பார்க்க மக்கள் உற்சாகமாக வருகிறார்கள். அது ஓட்டாக மாறுமா, மாறாதா என்பது கேள்வியாக உள்ளது. ஆனால் அவர் அரசியல் வாதியாக மாறிவிட்டார். கூடுதல் தொகுதிகள், ஆட்சியில் பங்கு என்பது காங்கிரஸ் தொண்டர்களின் கோரிக்கை. தொண்டர்கள் கோரிக்கைகள் வைக்கலாம். இது ஒரு ஜனநாயகக் கட்சி. கூட்டணி குறித்து காங்கிரஸ் தலைமைதான் முடிவு செய்யும் என்றார்.

இதனைத் தொடர்ந்து, “தமிழகத்தை உத்தரப் பிரதேசத்துடன் ஒப்பிட்டு நிதிநிலை அறிக்கை குறித்து நீங்கள் வெளியிட்ட கருத்து சர்ச்சையாக உள்ளதே?” என்று செய்தியாளர்கள் கேள்வி எழுப்பினர். இதற்கு பதிலளித்த பிரவீன் சக்கரவர்த்தி, “இதில் எந்த சர்ச்சையும் இல்லை. நான் உத்தரப் பிரதேசத்துடன் ஒப்பிடவில்லை. தமிழகத்தின் கடன் நிலை குறித்து ரிசர்வ் வங்கி என்ன கூறியுள்ளது என்பதைத்தான் எடுத்துச் சொன்னேன். அது ஒரு கருத்துக்கணிப்புதான்” என்றார்.

இதற்கு முன்னதாக ஆட்சியில் பங்கு வேண்டும் என்று தமிழக காங்கிரஸ் எம்பியும், மக்களவை காங்கிரஸ் கொறடாவுமான மாணிக்கம் தாசுர் தெரிவித்திருந்தது குறிப்பிடத்தக்கது.

Reg.No.484



FEDERATION OF ALL INDIA REAL ESTATE ASSOCIATION

அகில இந்திய ரியல் எஸ்டேட் கூட்டமைப்பின்

15வது தேசிய மாநாடு

சிறப்பு அழைப்பாளர்கள் :



S.பாலாஜி
மாநிலத் தலைவர்
மாநில & புரொமோட்டர் குழு



ச.முத்துசாமி
மாநிலத் தலைவர்
தமிழக வீட்டுவசதி மற்றும் நகர்ப்புற வளர்ச்சித் துறை அமைச்சர்.



P.K.சேகர் பாபு
மாநிலத் தலைவர்
தேசிய சமய அமைச்சுத்துறை மற்றும் சென்னை பெருங்குடி வளர்ச்சித் துறை (CMDA) துறை அமைச்சர்



S.M.நாசர்
மாநிலத் தலைவர்
சிறுமையினப்பினர் நலத்துறை மற்றும் வெள்ளாடு வாரியம் நலத்துறை அமைச்சர்



Dr.G.வீஸ்வநாதன்
Founder & Chancellor VIT Vellore



T.கிருஷ்ணகுமார்
தேசிய செயலாளர் - நிர்வாகம்



S.மாறன்
மாநிலச் செயலாளர்
லேஅவுட் & புரொமோட்டர் குழு



















நாள் - 09/01/2026, நேரம் - காலை 10.00 மணி, முதல் 2.00 மணி வரை
இடம் - கலைவாணர் அரங்கம், சேப்பாக்கம், சென்னை

S.ராாமச்சந்திரன்

MBA இமயம் புரமோட்டர்ஸ்

மாநில ஆலோசனை குழு உறுப்பினர் - லேஅவுட் & புரொமோட்டர்ஸ் குழு

Ct: 88808 88495



IMAYAM PROMOTERS
சிறந்த இடத்திற்கான உரிமையுடைய குழு!

குண்டு குழி சாலைகள், குடிநீர் பாதிப்பு, மந்தநிலையில் பாதாள சாக்கடை பணி

மறைமலை நகரில் நாளை கண்டன ஆர்ப்பாட்டம்: எடப்பாடி பழனிசாமி அறிவிப்பு

சென்னை, ஜன.7— மறைமலைநகர் நகராட்சிக்கு உட்பட்ட இடங்களில் நிலவி வரும் பல்வேறு சுகாதார சீர்கேடுகள் மற்றும் நிர்வாகச் சீர்கேடுகளுக்குக் காரணமான; மக்களின் அடிப்படைத் தேவைகளை உடனுக்குடன் செயல்படுத்தாமல் கிடப்பில் போட்டு வைத்திருக்கும் தி.மு.க.வின் ஸ்டாலின் மாதல் அரசு மற்றும் நகராட்சி நிர்வாகத்தைக் கண்டித்தும்; மக்களின் அடிப்படைத் தேவைகளை உடனடியாக நிறைவேற்றி வலியுறுத்தியும், செங்கல்பட்டு மேற்கு மாவட்டம், மறைமலைநகர் நகர அண்ணா தி.மு.க. சார்பில் நாளை (8-ந் தேதி) மாபெரும் கண்டன ஆர்ப்பாட்டம் நடைபெறும் என்று எடப்பாடி பழனிசாமி அறிவித்துள்ளார்.

இதுகுறித்து அண்ணா தி.மு.க. பொதுச்செயலாளர் எடப்பாடி பழனிசாமி வெளியிட்டுள்ள அறிவிப்பில் கூறியிருப்பதாவது:—

முதலமைச்சர் ஸ்டாலின் தலைமையிலான, கடந்த 55 மாத கால திமுக ஆட்சியில், மக்கள் பல்வேறு வகைகளில் பாதிக்கப்பட்டுள்ளனர். மக்களின் அடிப்படை மற்றும் அத்தியாவசியத் தேவைகளை உடனுக்குடன் நிறைவேற்றித் தராமல், திராவிட மாதல் ஆட்சி நடத்தி வருவதாக தம்பட்டம் அடித்துக்கொண்டு மக்களை ஏமாற்றி வருகிறது திமுக அரசு. இதற்கெல்லாம் விடிவுகாலம் வெகு விரைவில் வர உள்ளது என்பதை மட்டும் இந்த நேரத்தில் தெரிவித்துக்கொள்கிறேன்.

அந்த வகையில், செங்கல்பட்டு மேற்கு மாவட்டம், மறைமலைநகர் நகராட்சிக்கு உட்பட்ட இடங்களில் நிலவி வரும் பல்வேறு சுகாதார சீர்கேடுகள் மற்றும் நிர்வாகச் சீர்கேடுகள் காரணமாக அப்பகுதி மக்கள் மிகுந்த சிரமத்துடன் வாழ்ந்து வருவதாக, தொடர்ந்து புகார்கள் வந்த வண்ணம் உள்ளன.

மறைமலைநகர் நகராட்சிக்குட்பட்ட இடங்களில் பாதாள சாக்கடை அமைக்கும் பணிகள் மிகவும் மந்த சூழியில் நடைபெற்று வருவதால், மாணவ மாணவியர் மற்றும் அப்பகுதிவாழ் மக்கள் உள்ளிட்டோர் நாள்தோறும் பல்வேறு இன்னல்களை

சந்தித்து வருகின்றனர்.

குண்டு குழி சாலைகள்

இங்கு பாதாள சாக்கடை அமைக்கும் பணிகளால் சாலைகள் குண்டும் குழியுமாகக் காட்சி அளிக்கிறது. பெரும்பாலான சாலைகளில் அடைப்புகள் ஏற்பட்டு கழிவுநீர் சாலைகளில் ஆறுபோல் வழிந்தோடுவதால் பாதசாரிகள், வாகனங்களில் பயணிப்போர் உள்ளிட்ட மக்கள் பல்வேறு இன்னல்களுக்கும், விபத்துகளுக்கும் ஆட்படும் சூழ்நிலை நிலவி வருகிறது. இங்குள்ள தொல்காப்பியர் சாலையில் சமுதாய நலக்கூடம் மற்றும் விளையாட்டுத் திடல் கட்டி முடிக்கப்பட்டு நீண்ட காலமாக பயன்பாட்டிற்கு கொண்டுவரப்படாமல் இருப்பதால் மாணவ, மாணவியர், ஏழை, எளிய மக்கள் மிகுந்த சிரமப்படுகின்றனர்.

மறைமலைநகரில் போக்குவரத்து நெரிசலைக் குறைக்கும் வகையில் கொண்டுவரப்பட்ட கூடலூர்கடம்பூர் இணைப்புச் சாலை அமைப்பதற்கு டெண்டர் விடப்படும் பணிகள் தொடங்கப்பட்டு காரணத்தால், நாள்தோறும் போக்குவரத்து நெரிசல் ஏற்பட்டு, விபத்துகள் நடைபெறுவது தொடர்கதையாக உள்ளது.

குடிநீருக்கு சிரமம்

கழக ஆட்சிக் காலத்தில் மக்கள் நலன் கருதி, பல இடங்களில் சுத்திகரிக்கப்பட்ட குடிநீர் முறையாக வழங்கப்பட்டு வந்தது. திமுக ஆட்சியில், முறையான பராமரிப்பு இன்றி மட்டுக்கப்பட்டுள்ளதால், குடிநீருக்காக மக்கள் மிகுந்த சிரமப்படுகின்றனர்.

குடிநீர் மட்டும் நிலத்தடி நீருக்கு ஆதாரமாக விளங்கும் நினைக்கரை ஏரி, காட்டாங்கொளத்தூர் ஏரி, பொத்திகுறி ஆகிய ஏரிகள் முறையாக பராமரிக்காததோடு, கழிவுநீர் கலக்கப்பட்டு குட்கள்களாக மாறி, சுகாதார சீர்கேடு ஏற்பட்டு மக்கள் பல்வேறு நோய்களுக்கு ஆட்பட்டுவதாக, தொடர்ந்து புகார்கள் வந்த வண்ணம் உள்ளன.

மக்கள் நலனில் சிறிதும் அக்கறை இல்லாமல் இருந்து வரும், திமுக வின் ஸ்டாலின் மாதல் அரசுக்கு எனது கடுமீ கண்டனத்தைத்

தெரிவித்துக்கொள்கிறேன்.

இந்நிலையில், செங்கல்பட்டு மேற்கு மாவட்டம், மறைமலைநகர் நகராட்சிக்கு உட்பட்ட இடங்களில் நிலவி வரும் பல்வேறு சுகாதார சீர்கேடுகள் மற்றும் நிர்வாகச் சீர்கேடுகளுக்குக் காரணமான; மக்களின் அடிப்படைத் தேவைகளை உடனுக்குடன் செயல்படுத்தாமல் கிடப்பில் போட்டு வைத்திருக்கும் திமுகவின் ஸ்டாலின் மாதல் அரசு மற்றும் மறைமலைநகர் நகராட்சி நிர்வாகத்தைக் கண்டித்தும்; மக்களின் அடிப்படைத் தேவைகளை உடனடியாக நிறைவேற்றி வலியுறுத்தியும், அண்ணா தி.மு.க. செங்கல்பட்டு மேற்கு மாவட்டம், மறைமலைநகர் நகரத்தின் சார்பில் நாளை (8-ந் தேதி) வியாழக் கிழமை மாலையில் மணிவளவில், மறைமலைநகர் பாலேந்தர் சாலையில் மாபெரும் கண்டன ஆர்ப்பாட்டம் நடைபெறும்.

இந்தக் கண்டன ஆர்ப்பாட்டம், கழக அமைப்புச் செயலாளரும், திருவள்ளூர் மத்திய மாவட்டச் செயலாளரும், முன்னாள் அமைச்சருமான பா. பென்னிமீன் தலைமையிலும்; செங்கல்பட்டு மேற்கு மாவட்டச் செயலாளர் சிட்லபாக்கம் ச. ராசேந்திரன் முன்னிலையிலும் நடைபெறும்.

இந்தக் கண்டன ஆர்ப்பாட்டத்தில், செங்கல்பட்டு மேற்கு மாவட்டத்தைச் சேர்ந்த தலைமைக் கழகச் செயலாளர், கழக சார்பு அணிகளின் நிர்வாகிகள், முன்னாள் நாடாளுமன்ற, சட்டமன்ற உறுப்பினர்கள், மாவட்டத்தில் பல்வேறு நிலைகளில் பணியாற்றி வரும் நிர்வாகிகள், உள்ளாட்சி அமைப்புகளின் இந்தநாள், முன்னாள் பிரதிநிதிகள் மற்றும் கூட்டுறவு சங்கங்களின் முன்னாள் பிரதிநிதிகளும், கழக உடன்பிறப்புகளும் பெருந்திரளாகக் கலந்துகொள்ளுமாறு கேட்டுக்கொள்கிறேன்.

இந்தக் கண்டன ஆர்ப்பாட்டத்தில் விவாபாரிகள், பல்வேறு தரப்பட்ட தொழிலாளர்கள் உள்ளிட்ட பெருமக்கள் அனைவரும் பொருந்தியானான அளவில் கலந்துகொள்ளுமாறு அன்போடு கேட்டுக்கொள்கிறேன். இவ்வாறு எடப்பாடி பழனிசாமி கூறியுள்ளார்.

4½ ஆண்டு காலம் எங்கே போனீர்கள்?

தேர்தல் வருவதால் ‘லேப்டாப்’ அரசியல் செய்யும் ஸ்டாலின்: அ.தி.மு.க. மாணவர் அணி குற்றச்சாட்டு

சென்னை, ஜன.7— 4½ ஆண்டு காலம் சுமமா இருந்து விட்டு இப்போது தேர்தல் வரும் நேரத்தில் கல்லூரி மாணவர்களுக்கு ‘லேப்டாப்’ வழங்கி அரசியல் செய்கிறார் ஸ்டாலின் என அண்ணா தி.மு.க. மாணவர் அணி குற்றஞ்சாட்டி உள்ளது.

அண்ணா தி.மு.க. மாணவர் அணி செயலாளர் சிங்கை ராமச்சந்திரன் தலைமையில் மாநில நிர்வாகிகள் மாவட்டச் செயலாளர்கள் ஆலோசனைக் கூட்டம் அண்ணா தி.மு.க. தலைமைக் கழகத்தில் நேற்று (5-ந் தேதி) நடைபெற்றது.

இந்த ஆலோசனை கூட்டத்தில் நிறைவேற்றப்பட்ட தீர்மானங்கள் வருமாறு:—

“இந்தத் திணிப்பை ஒருபோதும் அனுமதிக்க மாட்டோம்” என்று விர முழக்கமிட்டு, விஷம் அருந்தியும், தூக்கிட்டு, துப்பாக்கிச் சூட்டிற்கு ஆளாகியும் உயிர் நீத்த தியாகிகளுக்கு வீரவணக்கம் செலுத்தும் விதமாக, ஜனவரி, 25-ம் தேதி, அண்ணா தி.மு.க. பொதுச் செயலாளர் எடப்பாடியாரின் ஆணைக்கிணங்க, மாநிலம் முழுவதும், கழக மாணவர் அணியின் சார்பாக வீரவணக்க நாள் கூட்டங்களை சிறப்பாக நடத்துவது என்று இக்கூட்டம் தீர்மானிக்கிறது.

புரட்சித் தலைவர் எம்.ஜி.ஆர். மற்றும் புரட்சித் தலைவி அம்மா ஆகியோரின் பிறந்த நாள் விழாக்களை, எடப்பாடியாரின் ஆணைக்கிணங்க, கழக மாணவர் அணி சார்பாக, பல்வேறு நலத்திட்ட உதவிகளை வழங்குதல்; மாணவ, மாணவிகளுக்கு பேச்சுப் போட்டி, கவிதைப் போட்டி, விளையாட்டுப் போட்டிகள் உள்ளிட்டவற்றை சீரும் சிறப்புமாக நடத்துவது என்று கழக மாணவர் அணி தீர்மானிக்கிறது.

எடப்பாடி பழனிசாமி தலைமையில் தமிழகத்தில் மீண்டும் அம்மாவின் ஆட்சியை அமைப்பதற்கு, அல்லும் பகலும் அயராது பாடுபடுவோம் என்று கழக மாணவர் அணி குறைத்துச் சபதமேற்கிறது.

மடிக் கணினியில் ஸ்டாலின் அரசியல்

அண்ணா தி.மு.க. ஆட்சிக் காலத்தில், ஒரு மகத்தான திட்டமாக விலையில்லா மடிக் கணினி வழங்கும் திட்டம் செயல்படுத்தப்பட்டது. இந்தத் திட்டத்தின் மூலம், மொத்தம்



52.31 லட்சம் மாணவமாணவிகளுக்கு 7,322 கோடி செலவில் தரமான மடிக் கணினிகள் வழங்கப்பட்டு, மாணவர்களின் தொழில்நுட்ப அறிவும் கல்வித் திறனும் உயர்த்தப்பட்டது. ஆறுமட்டுமல்லாமல், கிராமப்புற மற்றும் பொருளாதாரத்தில் பிந்தங்கிய மாணவர்களின் பள்ளி வருகையை அதிகரிக்கும் நோக்கில், பள்ளி மாணவர்களுக்கு தரம் வாய்ந்த விலையில்லா மதிவண்டிகளும் வழங்கப்பட்டு, கல்வி அனைவருக்கும் எளிதாகக் கிடைக்கச் செய்து அதிமுக அரசு.

ஆனால், ஸ்டாலின் தலைமையிலான திமுக அரசு, மாணவர்களின் எதிர்கால வளர்ச்சியை கருத்தில் கொள்ளாமல், இந்த விலையில்லா மடிக் கணினி வழங்கும் திட்டத்தை குற்றிலும் நிறுத்தி, பள்ளி மற்றும் கல்லூரி மாணவர்களை பெரும் இன்னலுக்கு உள்ளாக்கி வருகிறது.

தற்போது 2026 தேர்தலை மனதில்கொண்டு, அரசியல் லாபத்திற்காக, வாக்குரிமை பெற்ற கல்லூரி இறுதியாண்டு மாணவர்களுக்கு மட்டும் மடிக் கணினி வழங்கி, அதை ஒரு தேர்தல் வாக்குறுதி போல பயன்படுத்தும் திமுக அரசின் செயல், மாணவர்களைப் பாடுபடுத்தும் அரசியலாகவே பார்க்கப்படுகிறது. இந்த இரட்டை நிலையும், நாடகத் தன்மையும் கொண்ட ஆட்சியை, கழக மாணவர் அணி வன்மையாகக் கண்டிக்கிறது.

தமிழ்நாடு முழுவதும் மாணவிகளுக்கு எதிரான பாலியல் வன்முறை சம்பவங்கள் நடைபெற்று வருகின்றன. பெண்களுக்கு எதிரான பாலியல் குற்றங்கள்தைத் தடுக்காமலும், குற்றவாளிகளுக்கு தக்க தண்டனையை பெற்றுத் தராமலும், மெத்தனப் போக்கை கடைபிடித்து வரும் திமுக அரசை, கழக மாணவர்

அணி வன்மையாகக் கண்டிக்கிறது.

தமிழ்நாட்டில் உள்ள பள்ளி, கல்லூரி வளாகங்களில் கஞ்சா உள்ளிட்ட போதைப் பொருட்கள் கட்டுக்கடங்காமல் புழங்குவதற்குக் காரணமான, ஸ்டாலின் தலைமையிலான திமுக அரசை இக்கூட்டம் வன்மையாகக் கண்டிக்கிறது.

கல்லூரி விடுதிகளுக்குள் போதைப் பொருட்கள் சுத்ததிரமாக நுழையும் அளவிற்கு சட்டம் சீரழிந்திருப்பதற்கு, முதலமைச்சர் ஸ்டாலினும், உதயநிதி ஸ்டாலினும் நேரடி பொறுப்பாவார்கள்.

எம்.ஜி.ஆர். படத்தை நீக்குவதா?

எம்.ஜி.ஆர். எடுத்த முயற்சியின் விளைவாக, தஞ்சை மண்ணில் உருவாக்கப்பட்ட பெருமைக்குரிய தமிழ்ப் பல்கலைக்கழகம் இன்று தமிழர்களின் அறிவுப் பொக்கிஷமாகத் திகழ்கிறது. அத்தகைய வரலாற்று சிறப்புமிக்க தமிழ்ப் பல்கலைக்கழகத்தின் அதிகாரப்பூர்வ இணையதளத்தில் இருந்து, அந்தப் பல்கலைக்கழகத்தின் தந்தையாக விளங்கும் புரட்சித் தலைவர் எம். ஜி.ஆரின் பெயரையும், படத்தையும் திட்டமிட்டு நீக்கியிருப்பது, திமுக அரசின் வரலாற்று மறுப்பு அரசியல் காழ்ப்புணர்ச்சியையும் வெளிப்படுத்தும் தீர்மானம் செயலாகும். இந்த நடவடிக்கையை கழக மாணவர் அணி வன்மையாகக் கண்டிக்கிறது.

தஞ்சைதமிழ்ப்பல்கலைக்கழகத்தின் இணையதளத்தில், அவரின் பெயரும், படமும் மீண்டும் உடனடியாக சேர்க்கப்பட வேண்டும் என கழக மாணவர் அணி, திமுக அரசை வலியுறுத்துகிறது என்பது உட்பட பல்வேறு தீர்மானங்கள் நிறைவேற்றப்பட்டன.

அ.தி.மு.க. சார்பில் போட்டியிட யாரையும் அணுகி ஏமாற வேண்டாம்

சென்னை, ஜன.7— அண்ணா தி.மு.க. சார்பில் போட்டியிட விரும்பும் தெரிவித்து மனு செய்துள்ளவர்கள், யாரிடமும் ‘சிட்’ செய்வார்களே, யாரிடமும் அணுகி யாரும் ஏமாற வேண்டாம் என்று எடப்பாடி பழனிசாமி கேட்டுக்கொண்டுள்ளார்.

இதுகுறித்து அண்ணா தி.மு.க. பொதுச்செயலாளர் எடப்பாடி பழனிசாமி வெளியிட்டுள்ள அறிவிப்பில் கூறியிருப்பதாவது:—

புரட்சித் தலைவர் எம்.ஜி.ஆர்., புரட்சித் தலைவி அம்மா ஆகிய இருபெரும் தலைவர்களின் நல்லோசியோடும்; கழகத்தில் பல்வேறு நிலைகளில் பணியாற்றி வரும் நிர்வாகிகள் மற்றும் கோடானு கோடி தொண்டர்களின் ஒத்துழைப்போடும், ‘அண்ணா தி.மு.க.’ மக்கள் பணிகளில் தன்னை முழுமையாக ஈடுபடுத்திக்கொண்டு பணியாற்றி வருகிறது.

இந்நிலையில், சட்டமன்றப் பொதுத்தேர்தல்கள் விரைவில் நடைபெற உள்ளதை முன்னிட்டு, அண்ணா தி.மு.க. பொதுச் செயலாளராகிய நான் ‘தங்கனது தொகுதிகளில் போட்டியிட வேண்டும்’ என்றும்; அதேபோல், ‘தங்களுக்கு போட்டியிட வாய்ப்பு வேண்டியும்’

எடப்பாடி எச்சரிக்கை

ஏராளமான கழக நிர்வாகிகளும், கழக உடன்பிறப்புகளும், விரும்ப மனுக்களை தலைமைக் கழகத்தில் அளித்துள்ளார்கள். உங்கள் அனைவருக்கும், ‘கழகப் பொதுச் செயலாளர்’ என்ற முறையில், எனது இதயமார்ந்த நன்றியையும், நல்வாழ்த்துக்களையும் அன்போடு தெரிவித்துக்கொள்கிறேன்.

தங்களுக்காக விரும்ப மனு அளித்துள்ளவர்கள், யாரையும் நம்பி ஏமாற வேண்டாம் என்று அன்போடு கேட்டுக்கொள்வதோடு, கழகத்திற்காக உழைப்பவர்களுக்கு முக்கியத்துவமும், அங்கீகாரமும் தரிய நேரத்தில் வழங்கப்படும்.

தங்களுக்காக விரும்ப மனு அளித்துள்ளவர்கள், விரும்ப மனு பெற்றதற்கான அசல் ரசீதுடன் வருபவர்கள் மட்டுமே நேர்காணலில் கலந்துகொள்ள அனுமதிக்கப்படுவார்கள். அதேபோல், விரும்ப மனு பெற்றவர்கள் யாரோடும், அம்மனுவை திரும்ப வழங்காமல் இருந்தால், அவர்கள் உடனடியாக அப்படிவங்களைப் புர்த்தி செய்து தலைமைக் கழகத்தில் ஒப்படைக்குமாறு கேட்டுக்கொள்கிறேன்.

இவ்வாறு எடப்பாடி பழனிசாமி கூறியுள்ளார்.

ஏற்படுத்த வேண்டும் என்ற தீய எண்ணத்தோடு ஒருசிலர் இதுபோன்ற கீழ்த்தரமான செயல்களில் ஈடுபட்டு வருவதாக தலைமைக்கு தகவல் வந்துள்ளது.

ஆகவே, விரும்ப மனு அளித்துள்ளவர்கள், யாரையும் நம்பி ஏமாற வேண்டாம் என்று அன்போடு கேட்டுக்கொள்வதோடு, கழகத்திற்காக உழைப்பவர்களுக்கு முக்கியத்துவமும், அங்கீகாரமும் தரிய நேரத்தில் வழங்கப்படும்.

தங்களுக்காக விரும்ப மனு அளித்துள்ளவர்கள், விரும்ப மனு பெற்றதற்கான அசல் ரசீதுடன் வருபவர்கள் மட்டுமே நேர்காணலில் கலந்துகொள்ள அனுமதிக்கப்படுவார்கள். அதேபோல், விரும்ப மனு பெற்றவர்கள் யாரோடும், அம்மனுவை திரும்ப வழங்காமல் இருந்தால், அவர்கள் உடனடியாக அப்படிவங்களைப் புர்த்தி செய்து தலைமைக் கழகத்தில் ஒப்படைக்குமாறு கேட்டுக்கொள்கிறேன்.

இவ்வாறு எடப்பாடி பழனிசாமி கூறியுள்ளார்.

ரூ.1,020 கோடி முறைகேடு: அமைச்சர் கே.என்.நேரு மீதான புகாரில் எம்.ஜி.ஆர் பதிவு செய்யக்கோரி அ.தி.மு.க. வழக்கு

சென்னை, ஜன. 7— அமைச்சர் கே.என்.நேருவுக்கு எதிராக அமலாக்கத்துறை எழுதிய கடிதத்தின் அடிப்படையில் வழக்குப் பதிவு செய்ய ஒழிப்புத்துறைக்கு உத்தரவிடக்கோரி மாநிலங்களவை அண்ணா திமுக உறுப்பினர் ஐ.எஸ். இன்புரை சென்னை ஐகோர்ட்டில் மனுத்தாக்கல் செய்துள்ளார்.

தி.மு.க. அமைச்சர் கே.என். நேரு ரூ. 1,020 கோடி வரை ஊழல் செய்ததாகக் குற்றம்சாட்டி, வழக்குப்பதிவு செய்யக் கோரி அமலாக்கத்துறை தமிழக டிஜிபிக்கு கடிதம் அனுப்பியது. வழக்குப்பதிவு செய்யக்கோரி இரண்டு முறை அமலாக்கத்துறை கடிதம் அனுப்பியது. அமலாக்கத்துறை அனுப்பிய ஆதாரங்களின் அடிப்படையில், வழக்குப்பதிவு செய்யுமாறு அதிமுக எம்.பி. இன்புரை, தமிழ்நாடு லஞ்ச ஒழிப்புத்துறைக்கு ஏற்கனவே புகார் அளித்திருந்தார்.

இந்த நிலையில், அமலாக்கத்துறை புகாரை அடிப்படையாக வைத்து

உடனடியாக அமைச்சர் நேரு மீது வழக்குப் பதிவு செய்யுமாறு லஞ்ச ஒழிப்புத்துறைக்கு உத்தரவிடக் கோரி இன்புரை, சென்னை ஐகோர்ட்டில் மனு ஒன்றை இன்று தாக்கல் செய்துள்ளார்.

அதில், ஊழல் எப்படி நிகழ்ந்தது என்பது தொடர்பாக அமலாக்கத்துறை தெளிவாக கூறியுள்ளதாகவும் இதனடிப்படையில் வழக்குப்

பதிவு செய்ய வேண்டுமென கடந்த மாதம் 13ஆம் தேதி புகாரளித்தும் லஞ்ச ஒழிப்புத்துறை வழக்குப் பதிவு செய்யவில்லை என மனுவில் குற்றம்சாட்டியுள்ளார்.

எனவே, அமைச்சர் கே.என்.நேரு மீது வழக்குப் பதிவு செய்து நியாயமான முறையில் குறிப்பிட்ட காலத்திற்குள் விசாரணை நடத்தி முடிக்க உத்தரவிட வேண்டும் எனவும் மனுவில் கோரிக்கை வைக்கப்பட்டுள்ளது.

பா.ம.க எம்.எல்.ஏ அருள் மீதான கொலை முயற்சி வழக்கு: காவல்துறை பதிலளிக்க ஐகோர்ட் உத்தரவு

சென்னை, ஜன. 7— பா.ம.க எம்.எல்.ஏ அருள் மீதான கொலை முயற்சி வழக்கை சிபிஐ விசாரணைக்கு மாற்ற கோரிய மனுவிற்கு காவல்துறை பதில் அளிக்க சென்னை ஐகோர்ட் உத்தரவிட்டுள்ளது.

கடந்த சில மாதங்களாக பா.ம.க நிறுவனர் ராமதாஸ் மற்றும் அவரின் மகன் அன்புமணி ராமதாஸ் இருவர் இடையே கட்சி தலைமை பதவி தொடர்பாக பிரச்சினை ஏற்பட்டு உள்ளது. இருவரும் தாங்கள் தான் பா.ம.க தலைவர் என உரிமை கோரி வருகின்றனர். இதனால் இருவரின் ஆதரவாளர் இடையே கடுமையான கருத்து மோதல் இருந்து வருகின்றது. இந்நிலையில் கடந்த ஆண்டு நவம்பர் 4, தேதி சேலம் மேற்கு பாமக சட்டமன்ற உறுப்பினர் அருள் மற்றும் அவரது ஆதரவாளர்கள் மீதும் அன்புமணி ராமதாஸ் ஆதரவாளர்கள் தாக்குதல் நடத்தியதாகவும் அருள் தரப்பினர் அன்புமணியை ராமதாஸ் ஆதரவாளர்கள் மீது தாக்குதல் நடத்தியதாக சேலம் எத்தாப்பு காவல் நிலையத்தில் மொத்தம் 5 வழக்கு பதிவு செய்யப்பட்டது. இதில் சட்டமன்ற உறுப்பினர் அருள் தரப்பினர் அளித்த புகாரில் மருத்துவர அன்புமணி தரப்பினர் மீது இரண்டு வழக்கும், அன்புமணி தரப்பினர் அளித்த புகாரில் எம்.எல்.ஏ அருள் மற்றும் அவரின் ஆதரவாளர்கள் மீது மொத்தம் 3 வழக்கும் காவல் பதிவு செய்தது.

இந்நிலையில் அருள் எதிராக

புகார் அளித்த செந்தில்குமாரன் என்பவர் சென்னை ஐகோர்ட்டில் தாக்கல் செய்த மனுவில், தாம் அளித்த புகார் மீது கொலை முயற்சி உள்ளிட்ட பிரிவுகளின் கீழ் எத்தாப்பு காவல்துறை சட்டமன்ற உறுப்பினர் அருள் மீது வழக்கு பதிவு செய்துள்ளது. ஆனால் காவல்துறை எந்த மேல் நடவடிக்கையும் இதுவரை எடுக்கவில்லை. அருளுக்கு எதிராக மட்டும் இரண்டு புகார்கள் வழக்கு பதிவு செய்யப்படும் எந்த நடவடிக்கையும் எடுக்கவில்லை. ஆனால் அருள் தரப்பினர் அளித்த புகார் மீது தங்களின் தரப்பில் ஒன்பது பேர் கைது செய்யப்பட்டுள்ளனர். அருள் சட்டமன்ற உறுப்பினராக உள்ளதால் நியாயமான முறையில் விசாரணை நடைபெறவில்லை காவல்துறை ஒருதலை பட்சமாக செயல்படுகின்றனர். எனவே வழக்கை சிபிஐ விசாரணைக்கு மாற்ற வேண்டும் என கோரியுள்ளார்.

இந்த வழக்கு நீதிபதி ஜெகதீஷ் சுந்திரா முன்பு விசாரணைக்கு வந்தது. அப்பொழுது நீதிபதி காவல்துறை தரப்பில் இந்த புகார் மனுக்கள் மீது என்ன நடவடிக்கை எடுக்கப்பட்டது என கேள்வி எழுப்பினார். மேலும் எந்த நடவடிக்கையும் எடுக்கவில்லை என்றால் வழக்கு சிபிஐஐடி விசாரணைக்கு மாற்ற நேரிடும் என எச்சரித்தார். பின்னர் மனு தொடர்பாக காவல்துறை பதிலளிக்க உத்தரவிட்ட நீதிபதி வழக்கின் அடுத்த விசாரணையை 20-ந் தேதிக்கு தள்ளி வைத்துள்ளார்.

நாமக்கல் கல்குவாரியில் லாரி கவிழ்ந்து தொழிலாளி சாவ

நாமக்கல், ஜன. 7— மாவட்டத்தில் கல்குவாரியில் லாரி கவிழ்ந்த விபத்தில் லோடுமேன் உயிரிழந்தார். நாமக்கல் மாவட்டம் பெரிய குரம்பாளையத்தில் உள்ள தனியார் கல்குவாரியில் 300 அடி பள்ளத்தில் இருந்து ஒரு டிப்பர் லாரி மண், கற்களை ஏற்றிக்கொண்டு மேலே வந்தது. அப்போது பாரம் தாங்காமல் அந்த லாரி கட்டுப்பாட்டை இழந்து பள்ளத்தில் கவிழ்ந்தது. இதில் பலத்த காயமடைந்த லோடு மேன் சுப்பிரமணி (வயது 64) மருத்துவமனைக்கு செல்லும் வழியில் உயிரிழந்தார். காயமடைந்த டிரைவர் வேனுகோபால் சிகிச்சை பெற்று வருகிறார். உயிரிழந்த சுப்பிரமணி கர்நாடக மாநிலம் சாம்பராஜநகர் மாவட்டம் கோபிநத்தம் ஊரை சேர்ந்தவர் ஆவார்.

ஆவின் பால் விலையேற்றம் என்பது தவறு: அரசு விளக்கம்

சென்னை, ஜன 7— ஆவின் பால் விலையேற்றம் என வெளியிடப்படும் செய்தி முற்றும் தவறு மற்றும் ஆதாரமற்றது என ஆவின் நிர்வாகம் தெரிவித்துள்ளது.

இது குறித்து ஆவின் நிர்வாக இயக்குநர் வெளியிட்டுள்ள செய்திக்குறிப்பில் கூறியிருப்பதாவது:—

தமிழ்நாட்டில் நாளென்றிருக் ஆவின் மூலம் 31 லட்சம் லிட்டர் பால் விநியோகம் செய்யப்படுகிறது. குறிப்பாக, சென்னையில் நாளொன்றுக்கு சுமார் 15 லட்சம் லிட்டர் பால் மற்றும் மாதம் ஒன்றுக்கு சுமார் ரூ.30 கோடி மதிப்பிலான பால் உப பொருட்கள், 35 ஆவின் ஜங்சன் பாலகங்கள், 200 ஆவின் பாலகங்கள் மற்றும் சுமார் 860 சில்லரை விற்பனையாளர்கள் மூலமாக பொதுமக்களுக்கு விற்பனை

செய்யப்பட்டு வருகிறது.

ஆவின் மூலம் பொது மக்களுக்கு சமன்படுத்தப்பட்ட பால், இருமுறை சமன்படுத்தப்பட்ட பால், நிலைப்படுத்தப்பட்ட பால், நிறைகொழுப்பு பால் மற்றும் டிலைட் பால் என ஐந்து வகை பால் பாக்கெட்டுகள் விற்பனை செய்யப்படுகிறது. தமிழ்நாடு முழுவதும், ஆவின் பால் விலை மற்றும் வகைகளில் எவ்வித மாற்றமும் இல்லை. மேலும், தங்கு தடைவின்றி ஆவின் பால் அனைத்து பகுதிகளிலும் விநியோகிக்கப்பட்டு வருகிறது.

எனவே ஆவின் பால் விலையேற்றம் என வெளியிடப்படும் செய்தி முற்றிலும் தவறு மற்றும் ஆதாரமற்றது என தெரிவிக்கப்படுகிறது.

திருச்சி அ.தி.மு.க. நிர்வாகி தாயர் மரணம்: எடப்பாடி இரங்கல்

சென்னை, ஜன.7— திருச்சி புறநகர் தெற்கு மாவட்டச் செயலாளர் ப.குமாரின் தாயார் ப.முனியம்மாள் காலமானார்.

இதுகுறித்து அண்ணா தி.மு.க. பொதுச்செயலாளர் எடப்பாடி பழனிசாமி வெளியிட்டுள்ள இரங்கல் செய்தியில் கூறியிருப்பதாவது:—

“திருச்சி புறநகர் தெற்கு மாவட்டச் செயலாளர் ப.குமாரி தாயர் ப.முனியம்மாள் வயது முதிர்வால் காலமானார் என்ற செய்தி கேட்டு வருத்தமுற்றேன்.

பாசமிடு தாயாரை இழந்த மிகுந்த வேதனையில் வாடும் அன்புச் சகோதர குமாருக்கும், அவர்தம் குடும்பத்தினருக்கும், எனது ஆழ்ந்த இரங்கலையும் அனுதாபத்தையும் தெரிவித்துக் கொள்கிறேன்.

முனியம்மாள் ஆன்மா இறைவன் திருவடி நிழலில் இளைப்பாற எல்லாம் வல்ல இறைவனது பிரார்த்திக்கிறேன்”.

இவ்வாறு அவர் கூறியுள்ளார்.

கோ. ராமலிங்கம்
வழக்குரைஞர்
மபூர் நீதிமன்றம்,
ரணை - 600008.

ஆட்சி அதிகாரத்தில் பங்கு வேண்டும் என்பதில் உறுதியாக உள்ளோம்

தமிழக காங்கிரஸ் முன்னாள் தலைவர் கே.எஸ்.அழகிரி பேட்டி

திருவாரூர், ஜன. 7— ஆட்சி அதிகாரத்தில் பங்கு வேண்டும் என்பதில் உறுதியாக உள்ளோம் என்று தமிழக காங்கிரஸ் முன்னாள் தலைவர் கே.எஸ்.அழகிரி கூறினார்.

திருவாரூரில் காங்கிரஸ் கட்சியின் முன்னாள் மாநில தலைவர் கே.எஸ். அழகிரி நிருபர்களுக்கு அளித்த பேட்டியில் கூறியதாவது:

திருப்பரங்குன்றத்தில் கடந்த 100 ஆண்டுகளாக தீபம் ஏற்றப்படாத ஒரு கல் தூணில், இந்த ஆண்டு தீபம் ஏற்ற வேண்டும் என ஒரு தரப்பினர் கூறுவதை தேர்தலுக்காக சொல்கிறார்கள் என்பதை புரிந்து கொள்ள வேண்டும். அவர்களுடைய தெய்வக்கதியும், மத

உணர்வும் அவ்வளவு தான். இந்த விவகாரத்தில் தமிழக அரசு அரசியல் செய்யவில்லை. தீபம் ஏற்ற வேண்டும் என்று சொல்பவர்களுக்கு அரசியல் உள்நோக்கம் உள்ளது.

ஒவ்வொரு அரசியல் கட்சியும் வளரவேண்டும். அதிகாரத்தில் பங்கு வேண்டும் என சொல்வது நியாயமானது தான். இதை காங்கிரஸ் கட்சி மட்டும் சொல்லவில்லை. வைகோ, திருமாவளவன் மற்றும் கம்யூனிஸ்டுகளும் அதிக தொகுதிகள் ஒதுக்க வேண்டும் என கூறியுள்ளனர். எங்களை பொறுத்தவரை தி.மு.க. எங்களுக்கு சிறந்த தோழமை கட்சி. நாங்கள் அவர்களிடம் பேரம் பேச தேவையில்லை. சிறந்த ஆட்சியை முதலமைச்சர் மு.க.ஸ்டாலின் வழங்கி

வருகிறார்.

காங்கிரஸ் தொண்டர்கள் ஆட்சி அதிகாரத்தில் பங்கு வேண்டும் என விரும்புகிறார்கள். நாங்கள் ஆட்சி அதிகாரத்தில் பங்கு வேண்டும் என்பதில் உறுதியாக உள்ளோம். அ.தி.மு.க. விளிம்பு நிலைக்கு சென்று விட்டது. தமிழகத்தின் உரிமையை பற்றி அவர்களால் பேசமுடியவில்லை. அமிதஷா என்.டி.ஏ. கூட்டணி ஆட்சி அமைக்கும் என்கின்றார். ஆனால் அ.தி.மு.க. பொதுச்செயலாளர் எடப்பாடி பழனிசாமி, அண்ணா தி.மு.க. தலைமையிலான ஆட்சி அமையும் என்கிறார். கூட்டணியை பொறுத்தவரை எங்களைப் போன்ற தெளிவு அவர்களிடம் இல்லை. இவ்வாறு அவர் கூறினார்.

அமெரிக்காவின் வரி விதிப்புகளால் பிரதமர் மோடி என் மீது வருத்தத்தில் உள்ளார்: அதிபர் டிரம்ப்

வாஷிங்டன், ஜன. 7— அமெரிக்காவின் வரி விதிப்புகளால் பிரதமர் மோடி மகிழ்ச்சியாக இல்லை என்று டிரம்ப் தெரிவித்து உள்ளார்.

ரஷியாவிடம் இருந்து இந்தியா கச்சா எண்ணை வாங்குவதற்கு அமெரிக்கா எதிர்ப்பு தெரிவித்து வருகிறது. இவ்விவகாரத்தில் இந்திய பொருட்கள் மீதான வரியை 50 சதவீதமாக அமெரிக்க அதிபர் டிரம்ப் உயர்த்தினார்.

இதை இந்தியா கடுமையாக எதிர்த்த நிலையில் இந்தியா-அமெரிக்கா இடையே வர்த்தக பேச்சுவார்த்தை நடந்து வருகிறது.

இதற்கிடையே நேற்று முன்தினம் ரஷிய கச்சா எண்ணை விவகாரத்தில்

இந்தியா மீதான வரியை மேலும் உயர்த்த என்னால் முடியும் என்று டிரம்ப் தெரிவித்தார். மேலும் நான் மகிழ்ச்சியாக இல்லை என்பது பிரதமர் மோடிக்கு தெரியும் என்றும் தெரிவித்தார்.

இந்த நிலையில் அமெரிக்காவின் வரி விதிப்புகளால் பிரதமர் மோடி மகிழ்ச்சியாக இல்லை என்று டிரம்ப் தெரிவித்து உள்ளார்.

குடியரசுக் கட்சியின் பாராளுமன்ற உறுப்பினர்கள் கூட்டத்தில் டிரம்ப் பேசினார். அப்போது அவர் கூறிய தாவது:

எனக்கும் பிரதமர் மோடிக்கும் இடையே மிகச் சிறந்த உறவு உள்ளது. ஆனால் அமெரிக்காவின் வரி விதிப்புகளால் என் மீது வருத்தத்தில்

இருக்கிறார். மகிழ்ச்சியாக இல்லை. ஆனால் இப்போது இந்தியா ரஷியாவிடமிருந்து எண்ணை வாங்குவதை கணிசமாகக் குறைத்துள்ளது.

அமெரிக்காவின் வரிக்கொள்கைகள் காரணமாக நாம் பணக்காரர்களாகி வருகிறோம். இதை அனைவரும் புரிந்துகொள்வார்கள் என்று நம்புகிறேன்.

இந்த வரி விதிப்புகளால் அமெரிக்கா முன்பை விட பொருளாதார ரீதியாகவும், தேசிய பாதுகாப்பு ரீதியாகவும், வலிமையானதாகவும், மரியாதைக்குரிய நாடாகவும் மாறியுள்ளது.

இவ்வாறு டிரம்ப் தெரிவித்தார்.

வெனிகலா அதிபர் கைது எதிரொலி; கச்சா எண்ணெய் விலை சரிவு

பாங்காக், ஜன. 7— வெனிகலா அதிபர் நிகோலஸ் மதுரோ, அமெரிக்காவால் கைது செய்யப்பட்டதால் உலக சந்தைகளில் கச்சா எண்ணெய் விலை சரிவடைந்துள்ளது.

வர்த்தகம் துவங்கிய சிறிது நேரத்தில், அமெரிக்காவின் கச்சா எண்ணெய் விலை ஒரு பேரல் 56.96 டாலராக குறைந்தது. சர்வதேச தரத்திலான பிரென்ட் ரக கச்சா எண்ணெய் விலை 34 சென்ட் குறைந்து 60.41 டாலராக இருந்தது.

“வெனிகலாவின் தினசரி கச்சா எண்ணெய் உற்பத்தி, 1990களில் கிட்டத்தட்ட 35 லட்சம் பேரல்களாக இருந்த நிலையில், தொடர் தடை

விதிப்புகளால், தற்போது 11 லட்சம் டன் பேரல்களாக குறைந்து விட்டது. மதுரோ கைது செய்யப்பட்டதை தொடர்ந்து, வெனிகலா கச்சா எண்ணெய் உற்பத்தியில் அமெரிக்கா தலையிடும் என்ற டிரம்ப் அறிவிப்பால், உற்பத்தி அதிகரிக்கப்படும் என கருதப்படுகிறது. இதனால் கடந்த 6 மாதங்களாக தேவை அதிகரிக்காததால், கச்சா எண்ணெய் உற்பத்தி சமநிலையில் நீடித்தது. தற்போது அது அதிகரிக்க வாய்ப்புள்ளதாக கருதி, அதன் சந்தை விலை சிறிது சரிவு கண்டுள்ளது.

என் தந்தை விரைவில் நாடு திரும்புவார்: மகன் உருக்கம் அமெரிக்காவால் நாடு

கடத்தப்பட்டுள்ள என் தந்தை நிகோலஸ் மதுரோ மீண்டும் நாடு திரும்புவார் என அவரின் மகன் நிகோலஸ் மதுரோ குய்ரோ கண்ணீர் மல்க உருக்கமாகப் பேசினார்.

வெனிகலாவின் இடைக்கால அதிபராக டெல்சி ரோட்ரிகஸ் பொறுப்பேற்ற பிறகு கூடிய பேரவையில் நிகோலஸ் மதுரோ குய்ரோ உரையாற்றினார். இடைக்கால அரசுக்கு முழு ஒத்துழைப்பு அளிப்பதாகக் குறிப்பிட்டு உறுதி மொழி எடுத்துக்கொண்டார்.

பின்னர் தனது தந்தை நாடு கிடைத்தப்பட்டுள்ளது குறித்து அவர் பேசிகையில், தந்தையே, உங்களுக்கு ஒன்றைக் கூற விரும்புகிறேன். நமது குடும்பத்தில் உள்ள அனைவரையும் வலிமையுடையவர்களாக நீங்கள் மாற்றியுள்ளீர்கள். நீங்கள் திரும்பும் வரை நாட்டு மக்களுக்கான கடமைகளைச் செய்வோம். நம் தாய் நிலம் மேன்மையான மக்களின் கையில்தான் உள்ளது தந்தையே. வெனிகலா நிலத்தில் நான் விரைவில் உங்களை கட்டியணைப்பேன். குழந்தைகள் மகிழ்ச்சியாக இருப்பதை நீங்கள் பார்ப்பீர்கள். என் தாய் சிலியாவும் என்னை விரைவில் தாய் நிலத்தில் சந்திப்பார் எனக் குறிப்பிட்டார்.

வெள்ளி கிலோவுக்கு ரூ.12,000 உயர்ந்தது

சென்னை, ஜன. 7— சென்னையில் வெள்ளி விலை இன்று ஒரே நாளில் கிலோவுக்கு ரூ.12,000 உயர்ந்து கிலோ ரூ. 2,83,000 க்கு விற்பனை செய்யப்படுகிறது.

நேற்று முன்தினம் கால தங்கம் விலை சவரனுக்கு 640 ரூபாய் அதிகரித்து, 1,01,440 ரூபாய்க்கு விற்பனையானது. மாலை மீண்டும் தங்கம் விலை சவரனுக்கு, 640 ரூபாய் அதிகரித்து 1,02,080 ரூபாய்க்கு விற்பனையானது. நேற்று சவரனுக்கு 560 ரூபாய் அதிகரித்து ஒரு சவரன் ஒரு லட்சத்து 2 ஆயிரத்து 640 ரூபாய்க்கு விற்பனை ஆனது. கிராமுக்கு 70 ரூபாய் உயர்ந்து ஒரு கிராம் 12 ஆயிரத்து 830 ரூபாய்க்கு விற்பனை செய்யப்பட்டது.

இந்நிலையில் இன்று 22 காட் ஆபரண தங்கத்தின் விலை சவரனுக்கு 320 ரூபாய் அதிகரித்து ஒரு சவரன் ஒரு லட்சத்து 2 ஆயிரத்து 960 ரூபாய்க்கு விற்பனை ஆகிறது. கிராமுக்கு 40 ரூபாய் அதிகரித்து ஒரு கிராம் 12 ஆயிரத்து 870 ரூபாய்க்கு விற்பனை செய்யப்படுகிறது.

கடந்த 3 நாட்களில் மட்டும் தங்கம் சவரனுக்கு ரூ.2,160 அதிகரித்துள்ளது. வெள்ளி விலை கிராமுக்கு 12 ரூபாய் அதிகரித்து ஒரு கிராம் 283 ரூபாய்க்கு விற்பனை செய்யப்படுகிறது. கிலோவுக்கு 12 ஆயம் அதிகரித்து ஒரு கிலோ 2 லட்சத்து 83 ஆயிரத்திற்கு விற்பனை செய்யப்பட்டு வருகிறது. நேற்று வெள்ளி கிலோவுக்கு 5 ஆயிரம் ரூபாய் உயர்ந்து ஒரு கிலோ 2 லட்சத்து 71 ஆயிரத்துக்கு விற்பனை ஆனது குறிப்பிடத்தக்கது.

13வது நாளாக போராட்டம்

இடைநிலை ஆசிரியர்கள் கண்களில் கருப்புத் துணிக்கட்டி கண்டன கோஷம்

சென்னை, ஜன. 7— 13வது நாளாக போராட்டத்தில் ஈடுபட்ட இடைநிலை ஆசிரியர்கள் இன்று கண்களில் கருப்புத் துணிக்கட்டிக் கொண்டு கண்டன கோஷங்களை எழுப்பினர்.

தமிழகத்தில் அரசு பள்ளிகளில் 2009 மே 31ந்தேதி நியமிக்கப்பட்ட அரசு பள்ளி இடைநிலை ஆசிரியர்களுக்கு ஒரு ஊதியமும், அதே ஆண்டு ஜூன் 1ல் பணிநியமனம் செய்யப்பட்ட ஆசிரியர்களுக்கு மற்றொரு ஊதியமும் நிர்ணயிக்கப்பட்டது. ஒருநாள் வித்தியாசத்தில் அடிப்படை ஊதியத்தில் ரூ.3,170 குறைந்துள்ளது. இதனால் சுமார் 20 ஆயிரம் ஆசிரியர்கள் பாதிக்கப்பட்டுள்ளனர். இந்த முரண்பாட்டை களைந்து சம வேலைக்கு சம ஊதியம் வழங்க கோரி இடைநிலை ஆசிரியர்கள் நீண்டகாலமாக வலியுறுத்தி வரும்பு. ஆனால், தமிழக அரசு இந்த கோரிக்கையை இதுவரை ஏற்கவில்லை.

இந்த நிலையில், சம வேலைக்கு சம ஊதியம் வழங்க வலியுறுத்தி



சென்னை நங்கம்பாக்கத்தில் உள்ள பள்ளிக்கல்வித்துறை அலுவலகத்தை முற்றுகையிட்டு போராட்டத்தில் ஈடுபட்ட முயன்ற இடைநிலை ஆசிரியர்கள் கைது செய்யப்பட்டனர். இடைநிலை ஆசிரியர்களுக்கான ஊதிய முரண்பாட்டை களைய

வேண்டும் என்றும் திமுகவின் 311வது தேர்தல் வாக்குறுதியை நிறைவேற்றக்கோரியும் இடைநிலை பதிவு மூப்பு ஆசிரியர் இயக்கம் போராட்டத்தில் ஈடுபட்டன. போராட்டத்தில் ஈடுபட்ட முயன்ற ஆசிரியர்களை போலீசார் கைது செய்து அரசு பஸ்சில் ஏற்றி அருகில் உள்ள மண்டபத்தில் தங்க வைத்தனர்.

அரையாண்டு விடுமுறை முடிந்து பள்ளிகள் திறக்கப்பட்ட நிலையில், கோரிக்கை நிறைவேறும் வரைபோராட்டம் தொடரும் என தெரிவித்த ஆசிரியர்கள் சென்னை டிபிஐ வளாகத்தில் தொடர்ந்து போராட்டத்தில் ஈடுபட்டு வருகின்றனர். முதல்வர் அறிவித்துள்ள புதிய ஓய்வூதியத் திட்டத்தை நன்றியுடன் வரவேற்கிறோம்.

ஆனால், எங்களுக்கு அடிப்படை ஊதியத்திலேயே முரண்பாடு உள்ளதால் ஓய்வூதியத்தில் முரண்பாடு இருக்கும். எனவே அடிப்படை ஊதியத்தை முறையாக உயர்த்த வேண்டும் என்று கூறியுள்ளனர்.

இன்று 13வது நாளாக சென்னை நங்கம்பாக்கம் டிபிஐ வளாகத்தில் போராட்டத்தில் ஈடுபட்டுள்ள இடைநிலை ஆசிரியர்கள் கண்களில் கருப்புத் துணிக் கட்டிக் கொண்டு தங்களது கோரிக்கை நிறைவேற்ற வலியுறுத்தி கையில் பதாகைகளை ஏந்திக் கொண்டு கண்டன கோஷங்களை எழுப்பினர்.



Lion K. BASKARAN
DCP - E Waste
&
members of the Steering committee
cordially invite you to the

Industrial Waste Management Association E-Waste Awareness Campaign & Rally

Date :
8th Jan'26
7am - 11am

Venue :
Opp. Varadharaja Theatre, (Near Roundana), Chitlapakkam Junction, Chennai.

Please bring all your used Electronic waste

• ELECTRONIC WASTE COLLECTION
• DISTRIBUTION OF 1000 CLOTH BAGS
(Avoid Plastic Carry Bag)

Chief Guest
Lion P. MANISEKAR PMJF
DISTRICT GOVERNOR

Guest of Honour
Lion C. RAJENDRAN, Ex.MP
Former Member of Parliment, South Chennai Constituency

Lion S. SIVAKUMAR PMJF
PMCC
Mission 1.5 Million Influencer

Felicitation
Lion A.T. RAVICHANDRAN PMJF
IPDG & Multiple Council Chairperson

Lion R. NARASIMHAN PMJF
First Vice District Governor

Lion Er. P. JEYAKODI PMJF
Second Vice District Governor

Lion R. SRIDHARAN PMJF
PMCS & Hon. Com. Chairperson

Special Participants

Lion C. BALAJI MJF District Cabinet Secretary	Lion C. RAJESH PMJF District Cabinet Treasurer	Lion E. BABU MJF District Admin Coordinator	Lion V. SARAVANAN MJF District Administrator & Directory
Lion Dr. G. ARUMUGAM MJF District Cabinet Joint Secretary	Lion G. KANNAN PMJF District Cabinet Joint Treasurer	Lion Dr.V. KALYANASUNDARAM PMJF District LCIF Grant Coordinator	Lion V. BOOPATHY MJF District Council Coordinator
Lion M.A. LOGANATHAN PMJF District Counsellor	Lion C. RATHINAVEL SUBRAMANI MJF District Governor's Secretary	Lion R. MUNUSAMY MJF DCP Coordinator	Lion N.V. SHANMUGAM DCP Coordinator
Lion M. MOHANAKRISHNAN PMJF Chairman - Founders Day	Lion R. MOHAN Co-Chairman - Founders Day	and a host of Lion Dignitaries will participate	

Program Coordinators LIONS CLUB OF CHITLAPAKKAM

Lion V. Ravichandran PMJF President	Lion K. Seenivasakam Secretary	Lion Sugumar Rangadurai Treasurer
---	--	---

PRIDE IN MANKIND SERVICE **PRIDE** **மாணுட சேவையில் பெருமை**